



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ២២០.រ.រ.ស.ក. ប.ក

**អនុក្រឹត្យ
ស្តីពី**

**ការប្រែក្លាយមជ្ឈមណ្ឌលអភិវឌ្ឍន៍សហគ្រិនកម្ពុជា-ឥណ្ឌា
ឱ្យទៅជាវិទ្យាស្ថានអភិវឌ្ឍន៍សហគ្រិនភាពកម្ពុជា-ឥណ្ឌា**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ២០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងការងារនិងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ០១ អនក្រ ចុះថ្ងៃទី២០ ខែមករា ឆ្នាំ១៩៩២ ស្តីពីការបង្កើតនិងការគ្រប់គ្រងគ្រឹះស្ថានឧត្តមសិក្សានិងសិក្សាឯកទេស
- បានឃើញអនុក្រឹត្យលេខ៥៤ អនក្រ.បក ចុះថ្ងៃទី១៣ ខែមិថុនា ឆ្នាំ២០០២ ស្តីពីលក្ខណវិនិច្ឆ័យនៃការបង្កើតសាកលវិទ្យាល័យ
- បានឃើញអនុក្រឹត្យលេខ៥២ អនក្រ.បក ចុះថ្ងៃទី០១ ខែមេសា ឆ្នាំ២០០៥ ស្តីពីការរៀបចំនិងការប្រព្រឹត្តទៅរបស់ក្រសួងការងារនិងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ១៥៣ អនក្រ.បក ចុះថ្ងៃទី២៨ ខែមីនា ឆ្នាំ២០១៤ ស្តីពីក្របខ័ណ្ឌគុណវុឌ្ឍិជាតិកម្ពុជា
- យោងតាមសំណើរបស់រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ



សម្រេច

មាត្រា ១ .-

ត្រូវបានប្រែក្លាយមជ្ឈមណ្ឌលអភិវឌ្ឍន៍សហគ្រិនកម្ពុជា-ឥណ្ឌាឲ្យទៅជា វិទ្យាស្ថានអភិវឌ្ឍន៍សហគ្រិនភាពកម្ពុជា-ឥណ្ឌា Cambodia-India Entrepreneurship Development Institute ដែលសរសេរជាអក្សរកាត់ថា **វ.អ.ស.ភ.ឥ.** និងជាអក្សរឡាតាំងថា C.I.E.D.I.។ វិទ្យាស្ថានអភិវឌ្ឍន៍សហគ្រិនភាពកម្ពុជា-ឥណ្ឌានេះមានឋានៈស្មើនាយកដ្ឋាន ស្ថិតនៅក្រោមឱវាទក្រសួងការងារនិងបណ្តុះបណ្តាលវិជ្ជាជីវៈនិងមានទីតាំងស្ថិតនៅតាមបណ្តោយមហាវិថីសហព័ន្ធស្សី ភូមិចុងថ្នល់ខាងលិច សង្កាត់ទឹកថ្លា ខណ្ឌសែនសុខ រាជធានីភ្នំពេញ។

មាត្រា ២ .-

វិទ្យាស្ថានអភិវឌ្ឍន៍សហគ្រិនភាពកម្ពុជា-ឥណ្ឌាមានភារកិច្ច៖

- បណ្តុះបណ្តាលផ្នែកសហគ្រិនគ្រប់កម្រិត រួមមាន វគ្គខ្លី បឋម មធ្យម និងឧត្តម
- បណ្តុះបណ្តាលត្រូវផ្នែកសហគ្រិន
- ផ្តល់សេវាពិគ្រោះយោបល់ក្នុងការធ្វើជំនួញ
- ស្រាវជ្រាវនិងរៀបចំកម្មវិធីសិក្សាសម្រាប់ការបណ្តុះបណ្តាលសហគ្រិន
- ជួយគាំទ្រដល់សិស្ស និងស្វ័ត ដែលបានបញ្ចប់ការសិក្សានៅ **វ.អ.ស.ភ.ឥ.** ដើម្បីអភិវឌ្ឍសហគ្រាស
- ផ្តល់ចំណេះដឹង ចំណេះធ្វើ និងបច្ចេកទេសដល់សហគ្រិនថ្មីនៅក្នុងការបង្កើតសហគ្រាសថ្មី
- ផ្តល់ការបណ្តុះបណ្តាលផ្នែកភាសាអង់គ្លេសនិងផ្នែកព័ត៌មានវិទ្យា
- ទំនាក់ទំនងជាមួយវិទ្យាស្ថានក្នុងនិងក្រៅប្រទេស អង្គការមិនមែនរដ្ឋាភិបាល អង្គការអន្តរជាតិ ក្រសួងស្ថាប័ន និងក្រុមហ៊ុននានា ដើម្បីធ្វើឲ្យការបណ្តុះបណ្តាលផ្នែកសហគ្រិនឲ្យកាន់តែមានគុណភាព និងមានប្រសិទ្ធភាពសមស្របទៅនឹងការរីកចម្រើនរបស់ទីផ្សារក្នុងនិងក្រៅប្រទេស
- បណ្តុះបណ្តាលកម្រិតវិញ្ញាបនបត្របណ្តុះបណ្តាលវិជ្ជាជីវៈ សិក្សារយៈពេលខ្លីក្រោម១ឆ្នាំ ទៅតាមជំនាញវិជ្ជាជីវៈ
- បណ្តុះបណ្តាលកម្រិតសញ្ញាបត្របច្ចេកទេសនិងវិជ្ជាជីវៈ១ សិក្សារយៈពេល១ឆ្នាំ មាន៣០ក្រេឌីតឡើងទៅ
- បណ្តុះបណ្តាលកម្រិតសញ្ញាបត្របច្ចេកទេសនិងវិជ្ជាជីវៈ២ សិក្សារយៈពេល១ឆ្នាំ មាន៣០ក្រេឌីតឡើងទៅ
- បណ្តុះបណ្តាលកម្រិតសញ្ញាបត្របច្ចេកទេសនិងវិជ្ជាជីវៈ៣ សិក្សារយៈពេល១ឆ្នាំ មាន៣០ក្រេឌីតឡើងទៅ
- បណ្តុះបណ្តាលកម្រិតសញ្ញាបត្រជាន់ខ្ពស់បច្ចេកទេស/ឯកទេស សិក្សារយៈពេលយ៉ាងតិចបីឆ្នាំ មាន៦០ក្រេឌីតឡើងទៅ



- បណ្តុះបណ្តាលកម្រិតបរិញ្ញាបត្របច្ចេកវិទ្យា/ឯកទេស សិក្សារយៈពេលយ៉ាងតិច៤ឆ្នាំ មាន១២០ ក្រេឌីតឡើងទៅ។

មាត្រា ៣ .-

វិទ្យាស្ថានអភិវឌ្ឍន៍សហគ្រិនភាពកម្ពុជា-ឥណ្ឌា មានរចនាសម្ព័ន្ធដូចខាងក្រោម៖

- ១- ការិយាល័យរដ្ឋបាល
- ២- ការិយាល័យហិរញ្ញវត្ថុ
- ៣- ការិយាល័យបណ្តុះបណ្តាល
- ៤- ការិយាល័យទំនាក់ទំនងនិងពិគ្រោះយោបល់ផ្នែកសហគ្រិន
- ៥- ការិយាល័យផែនការ
- ៦- ការិយាល័យបច្ចេកទេស
- ៧- ការិយាល័យបណ្តុះបណ្តាលបច្ចេកទេសនិងវិជ្ជាជីវៈ
- ៨- ការិយាល័យធានាគុណភាពផ្ទៃក្នុង
- ៩- ដេប៉ាតឺម៉ង់គ្រប់គ្រងនិងសហគ្រិនភាព
- ១០- ដេប៉ាតឺម៉ង់ព័ត៌មាននិងវិទ្យាសាស្ត្រ
- ១១- ដេប៉ាតឺម៉ង់គណនេយ្យនិងហិរញ្ញវត្ថុ
- ១២- ដេប៉ាតឺម៉ង់ភាសាបរទេស
- ១៣- ដេប៉ាតឺម៉ង់ម៉ាយីតជីង

វិទ្យាស្ថាននេះអាចបើកដេប៉ាតឺម៉ង់ឬឯកទេសដទៃទៀត ដោយរៀបចំសំណុំបែបបទសុំការអនុញ្ញាតពី ក្រសួងការងារនិងបណ្តុះបណ្តាលវិជ្ជាជីវៈ។

មាត្រា ៤ .-

លក្ខខណ្ឌទទួលសិស្ស និស្សិតឲ្យចូលរៀន៖

- កម្រិតវិញ្ញាបនបត្របណ្តុះបណ្តាលវិជ្ជាជីវៈ បេក្ខជនជាសិក្ខាកាម សិស្ស និស្សិត ប្រជាពលរដ្ឋ និង មន្ត្រីរាជការទូទៅ
- កម្រិតសញ្ញាបត្របច្ចេកទេសនិងវិជ្ជាជីវៈ១ បេក្ខជនបានរៀនចប់ថ្នាក់ទី៩នៃមធ្យមសិក្សាបឋមភូមិឬ វិញ្ញាបនបត្រស្ថានចម្លងបន្តជំនាញ
- កម្រិតសញ្ញាបត្របច្ចេកទេសនិងវិជ្ជាជីវៈ២ ចំពោះបេក្ខជនដែលមានសញ្ញាបត្របច្ចេកទេសនិង វិជ្ជាជីវៈ១
- កម្រិតសញ្ញាបត្របច្ចេកទេសនិងវិជ្ជាជីវៈ៣ ចំពោះបេក្ខជនដែលមានសញ្ញាបត្របច្ចេកទេសនិង វិជ្ជាជីវៈ២
- កម្រិតសញ្ញាបត្រជាន់ខ្ពស់បច្ចេកទេស/ឯកទេស បេក្ខជនមានសញ្ញាបត្របច្ចេកទេសនិងវិជ្ជាជីវៈ៤ ឬប្រឡងជាប់ ឬប្រឡងធ្លាក់សញ្ញាបត្រមធ្យមសិក្សាទុតិយភូមិឬសញ្ញាបត្រដែលមានកម្រិតស្មើគ្នា



- កម្រិតបរិញ្ញាបត្របច្ចេកវិទ្យា/ឯកទេស បេតិកភណ្ឌមានសញ្ញាបត្រមធ្យមសិក្សាទុតិយភូមិ ឬសញ្ញាបត្រ ជាន់ខ្ពស់បច្ចេកទេស/ឯកទេស ឬសញ្ញាបត្រដែលមានតម្លៃស្មើ។

វិទ្យាស្ថានត្រូវគោរពតាមបទដ្ឋានរបស់ក្រសួងការងារនិងបណ្តុះបណ្តាលវិជ្ជាជីវៈ ដែលកំណត់អំពី ការជ្រើសរើសសិស្ស និងស្វ័យប្រវត្តិចូលរៀននៅតាមគ្រឹះស្ថានអប់រំបណ្តុះបណ្តាលបច្ចេកទេសនិងវិជ្ជាជីវៈ។

មាត្រា ៥ .-

នាយកនៃវិទ្យាស្ថានអភិវឌ្ឍន៍សហគ្រិនភាពកម្ពុជា-ឥណ្ឌា មានឋានៈស្មើនឹងប្រធាននាយកដ្ឋាន និង មាននាយករងមួយចំនួន តាមការចាំបាច់។

វិទ្យាស្ថានត្រូវធ្វើរបាយការណ៍រាល់សកម្មភាពសិក្សាជូនក្រសួងការងារនិងបណ្តុះបណ្តាលវិជ្ជាជីវៈឲ្យ បានទៀងទាត់តាមការកំណត់។

មាត្រា ៦ .-

វិទ្យាស្ថានអភិវឌ្ឍន៍សហគ្រិនភាពកម្ពុជា-ឥណ្ឌា កាន់កាប់បញ្ជីគណនេយ្យដោយឡែកតាមប្រព័ន្ធ គណនេយ្យសាធារណៈ ដែលត្រូវឧបត្ថម្ភដោយថវិកាជាតិនិងប្រភពធនធានហិរញ្ញវត្ថុដទៃទៀតសម្រាប់ការ បណ្តុះបណ្តាលវិជ្ជាជីវៈ។

មាត្រា ៧ .-

វិទ្យាស្ថានអភិវឌ្ឍន៍សហគ្រិនភាពកម្ពុជា-ឥណ្ឌា ត្រូវរៀបចំកម្មវិធីសិក្សាលម្អិតតាមមុខជំនាញស្របតាម គោលការណ៍ណែនាំរបស់ក្រសួងការងារនិងបណ្តុះបណ្តាលវិជ្ជាជីវៈ មុននឹងចាប់ដំណើរការបណ្តុះបណ្តាល។

មាត្រា ៨ .-

សិស្ស និងស្វ័យប្រវត្តិដែលបានរៀនចប់កម្មវិធីសិក្សារបស់វិទ្យាស្ថាននេះ ហើយទទួលបានជោគជ័យក្នុងការ ប្រឡងបញ្ចប់ការសិក្សា ត្រូវទទួលបានវិញ្ញាបនបត្រឬសញ្ញាបត្រតាមកម្រិតនិងឯកទេសដែលបានសិក្សា។ វិញ្ញាបនបត្រឬសញ្ញាបត្រដែលផ្តល់ឲ្យដោយវិទ្យាស្ថានអភិវឌ្ឍន៍សហគ្រិនភាពកម្ពុជា-ឥណ្ឌា នឹងត្រូវទទួលស្គាល់ ពីក្រសួងការងារនិងបណ្តុះបណ្តាលវិជ្ជាជីវៈ ក្នុងករណីវិទ្យាស្ថាននេះបានបំពេញនិងអនុវត្តតាមគោលការណ៍ របស់ក្រសួងការងារនិងបណ្តុះបណ្តាលវិជ្ជាជីវៈ។

មាត្រា ៩ .-

អនុក្រឹត្យលេខ១៧ អនក្រ.បក ចុះថ្ងៃទី១៧ ខែកុម្ភៈ ឆ្នាំ២០០៦ ស្តីពីការបង្កើតមជ្ឈមណ្ឌលអភិវឌ្ឍន៍ សហគ្រិនភាពកម្ពុជា-ឥណ្ឌា និងបទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។



មាត្រា ១០ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្ត អនុក្រឹត្យនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ០៨ ខែ តុលា ឆ្នាំ ២០១៤



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា

រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ

អ៊ិត សំហេង

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរាន៍យសម្តេចនាយករដ្ឋមន្ត្រី
- ឧទ្ធរាន៍យឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា ១០
- រាជកិច្ច
- ឯកសារ កាលប្បវត្តិ